

اقبال اور ابن سعود

ڈاکٹر ظہور احمد اظہر

(آخری قسط)

اقبال نے اپنے اس تاریخی انٹرویو میں عثمانی خلیفہ کو حجاز کا اقتدار سونپنے کی تجویز کی مخالفت کرتے ہوئے کہا تھا³⁹:

”یہ تجویز نامناسب ہے اور اگر موجودہ نازک صورت حالات میں اس پر زور دیا گیا تو اندیشہ ہے کہ ہمیں دنیائے اسلام کے پیچیدہ معاملات میں مزید الجھنیں نہ پیدا ہو جائیں۔ ابن سعود عام وہابیوں کا نمائندہ ہے، اور سابق خلیفہ المسلمین سنی دنیائے اسلام کے وٹنی پیشوا رہ چکے ہیں۔ حجاز اس وقت عملاً وہابیوں کے قبضے میں ہے۔ اگر اس حالت میں سابق خلیفہ المسلمین کو حاکم حجاز بنانے کی کوشش کی گئی تو اندیشہ ہے کہ مسلمانوں کے ان دو فرقوں میں سخت کشمکش شروع ہو جائے گی۔ میں اس انتظام کو عارضی اور ہنگامی طور بھی مناسب نہیں سمجھتا۔ میری رائے یہ ہے کہ ایسی تجویز پیش کرنا ہی ایک غلطی ہے۔ میں حجاز کی موجودہ صورت حالات سے پورے طور پر مطمئن ہوں اور ابن سعود پر بدوں تذبذب اعتماد رکھتا ہوں۔ میری رائے میں سلطان نجد ایک روشن خیال آدمی ہے اور جو لوگ سلطان موصوف سے ملے ہیں یا انہوں نے نجد کو دیکھا ہے، وہ میری اس رائے کے موید ہیں۔ اس وقت دنیائے اسلام میں گونا گوں تغیرات کا سلسلہ قائم ہے، لیکن ابن سعود چونکہ خود نمائندگان عالم اسلام کی موثر منعقد کرنے کے خواہاں ہیں، اس لئے توقع ہے کہ وہ اس موثر کے فیصلے کی پابندی کریں گے۔ بہت ممکن ہے کہ عرب میں ابن سعود کے ماتحت ایک زبردست قومی تحریک نشوونما پائے۔۔۔۔۔ اور اس کے آثار و علائم نظر آ رہے ہیں۔ اس احساس خودی کا ہمیں = دل سے خیر مقدم کرنا چاہئے اگرچہ اس کی = میں تجرد و تفرید کو بھی برداشت کرنا پڑے۔ عرب فطرتاً جموریت پسند ہیں اور سرزمین عرب میں کوئی مطلق العنان حکومت زیادہ مدت تک قائم نہیں رہ سکتی۔“

عبدالعزیز ابن سعود کی مجوزہ بین الاقوامی اسلامی کانفرنس پیر کی صبح 26 ذی قعدہ 1344ھ (جون 1924ء) کو مکہ مکرمہ میں شروع ہوئی اور 21 ذی الحجہ تک تقریباً ایک ماہ جاری رہی۔ ابھی تک

جدہ اور مدینہ منورہ اشراف بنی ہاشم کے قبضے میں تھے۔ حسین بن علی اپنے بیٹے علی کے حق میں دست بردار ہو کر حجاز سے روانہ ہو چکا ہے۔ صرف طائف اور مکہ مکرمہ ابن سعود کی افواج کے زیر تسلط آچکے تھے⁴⁰۔ طائف میں شریف مکہ کے والی اور فوجی کمانڈر کی غلطی سے تصادم کی وجہ سے خاصا جانی نقصان ہوا تھا۔ اس کا ابن سعود کو رنج اور افسوس تھا، چنانچہ اہل مکہ کو عبدالعزیز ابن سعود نے عفو عام اور امن و احترام سے پیش آنے کا پیغام پہلے ہی بھیج دیا تھا جس کا بہت اچھا اثر ہوا۔ ابن سعود جب مکہ مکرمہ میں داخل ہونے کے لئے روانہ ہوا تو احترام باندھ کر نکلا تھا۔ اس مقدس شہر پر قبضے کے بعد یہاں کے لوگوں سے ابن سعود نے جو تاریخی خطاب کیا، اس میں اس نے کہا⁴¹:

”میرے نزدیک بڑا کوئی نہیں مگر کمزور یہاں تک کہ میں اسے اس کا حق نہ دلا
دوں اور میرے نزدیک کوئی کمزور نہیں مگر ظالم یہاں تک کہ میں اس سے حق
نہ لے لوں۔ میرے نزدیک حدود اللہ کے قیام میں کوئی نرمی نہیں اور نہ میں
اس سلسلے میں کسی کی سفارش سنتا ہوں۔“

ابن سعود کی دعوت پر حجاز کے متعلق اسلامی کانفرنس میں عالم اسلام کے تمام حصوں سے مسلمان
زعماء و قائدین شریک ہوئے۔ کانفرنس کا افتتاحی اجلاس پیر کی صبح 26 ذی قعدہ 1344ھ کو منعقد
ہوا۔ شرکاء و مندوبین کی کل تعداد اٹھ تھی جو مختلف ممالک سے سرکاری اور غیر سرکاری وفد کی
شکل میں حجاز پہنچے۔ انڈونیشیا (جو اس وقت صرف جاوا تھا) افغانستان، ہندوستان، ایران، عراق،
مصر، شام، لبنان، فلسطین، سوڈان، نجد، حجاز، عمیر، روس، ترکستان اور چین سے سرکاری اور غیر
سرکاری وفد شریک ہوئے۔ ”ہندوستان سے جو وفد شریک ہوئے، ان کی تفصیل یہ ہے⁴²:

- 1- جمعیت خلافت: مولانا سید سلیمان ندوی (سربراہ) مولانا شوکت علی، مولانا محمد علی اور شعیب
قریشی (ارکان)
- 2- جمعیت علمائے ہند: مفتی محمد کفایت اللہ (سربراہ)، مولانا احمد سعید، مولانا عبدالعظیم صدیقی
اور مولانا شبیر احمد عثمانی (ارکان)
- 3- جمعیت اہل حدیث: مولانا ثناء اللہ امرتسری (سربراہ) مولانا حمید اللہ، مولانا عبدالواحد
غزنوی اور مولانا اسماعیل غزنوی (ارکان)

کانفرنس کے افتتاحی اجلاس کی صدارت عبدالعزیز ابن سعود نے خود کی۔ حافظ وہبہ⁴³ نے
ابن سعود کی طرف سے خطبہ استقبالیہ پڑھا جس میں مندوبین کو خوش آمدید کہتے ہوئے اس کانفرنس
کو اسلامی تاریخ کی پہلی بین الاقوامی عالمی کانفرنس قرار دیا گیا اور دعا کی گئی کہ اس قسم کے عالمی
اجتماع بار بار ہوتے رہیں تاکہ ”تعاون علی اللابرداء التوی“ اور ”وامرہم شوریٰ بیہتم“ کے اصولوں
کے مطابق عالم اسلام کے مسائل کا حل نکالا جاتا رہے۔ حافظ وہبہ نے اپنے اس خطاب میں اس
بات پر زور دیا کہ ماضی میں بین الاقوامی اسلامی رائے عامہ یا ملکی رائے عامہ کو کبھی کوئی اہمیت نہیں
دی جاتی تھی اور حجاز پر حکومت کرنے والوں نے باہمی مشاورت یا صلاح و فلاح حرمین کے لئے

تبادلہ خیالات کو کبھی درخور اعتناء نہیں سمجھا حالانکہ سرزمین مقدس اہتری کا شکار رہی بلکہ طعدوں کے ہاتھوں حریمین کی بے حرمتی بھی ہوتی رہی۔ دولت عثمانیہ کی حجاز سے بے دخلی کے بعد اشراف مکہ بھی حریمین شریفین کے تحفظ و تقدس کے کام میں ناکام رہے جس کے نتیجے میں ابن سعود کو مداخلت کرنی پڑی۔ کانفرنس کا پس منظر بیان کرتے ہوئے حافظ وہبہ نے بتایا کہ حجازیوں نے حریمین شریفین کے تحفظ و تقدس کے لئے ایک بین الاقوامی اسلامی کانفرنس طلب کی تھی مگر ہندوستان کی بعض دینی جماعتوں کے سوا کسی نے اس میں شرکت کی دعوت قبول نہ کی تاہم مایوس ہونے کے بجائے موجودہ کانفرنس کی تیاری کی گئی جس میں آپ سب نے شرکت قبول کی۔۔۔۔۔ مکہ مکرمہ کے ابن سعود کے تصرف میں آنے کے بعد کی کیفیت کا تذکرہ کرتے ہوئے حافظ وہبہ نے کہا:

”برادران ملت! آپ اپنی آنکھوں سے مشاہدہ کر رہے ہیں، اور جو آپ سے پہلے حج اور زیارت سے مشرف ہو چکے ہیں، ان سے آپ سن بھی رہے ہیں کہ تمام بلاد حجاز حتیٰ کہ حریمین شریفین کے درمیانی علاقوں میں بھی امن عامہ کی صورت حال اس درجہ کمال کو چھو رہی ہے جس کی مثال نہیں ملتی بلکہ کئی صدیوں سے اس کے قریب قریب کی صورت حال بھی نہیں ملتی حتیٰ کہ دنیا بھر کے سب سے زیادہ ترقی یافتہ اور نظام حکومت اور طاقت کے لحاظ سے برتر ممالک میں بھی امن عامہ کی یہ صورت حال نہیں ملتی۔۔۔۔۔ یہ اللہ کا فضل و احسان ہے۔۔۔۔۔ چنانچہ اس امن و سلامتی اور آزادی کے سائے میں ہم احکام شریعت کے سوا کسی کے پابند نہیں ہیں۔ میں آپ کو غور و فکر اور باہم مشاورت کی دعوت دیتا ہوں تاکہ آپ حجاز کی دینی، معاشرتی اور انتظامی مصلحت کے سلسلے میں جو رائے دینا چاہیں دے سکیں، اور جس پر اسلامی دنیا کا مطمئن ہونا ضروری ہے کہ اللہ کی شریعت قائم ہو۔ اس کے احکام کی پابندی ہو، گوارہ اسلام اور ضبط و حجب میں دینی آداب کی پیروی ہو اور اس سرزمین کو ان بدعات و خرافات اور فواحش و منکرات سے پاک کیا جاسکے جو بلا روک ٹوک اس میں سرایت کر چکی ہیں اور اس سرزمین کی عمل آزادی اور ہر قسم کے فیرنگلی اثرات سے محفوظ کرنے کی تدبیر کی جائے۔“

حافظ وہبہ نے اپنا خطاب جاری رکھتے ہوئے حرم پاک کی ترقی، توسیع اور فلاح کے کام پر زور دیا تاکہ سرزمین حجاز کی بدامنی سے نکل آ کر جہت کر جانے والے حجازی مسلمان واپس آسکیں اور مکہ کے حریمین شریفین کا تحفظ اور تقدس تمام ملت اسلامیہ کا مشترکہ فریضہ ہے اور ہر مسلمان کو حسب استطاعت کو اس میں شمولیت کا حق حاصل ہے۔ بین الاقوامی سیاست میں بڑے اور تفرقہ بازی کا شکار ہونے سے بچنے کی تلقین کے ساتھ حجاز کے متعلق آزادانہ بحث و گفتگو کی دعوت دیتے ہوئے کہا:

”محترم مندوبین! آج اس کانفرنس میں آپ آزاد ہیں۔ ملک کی حکومت آپ

کو کسی بات کا پابند نہیں کرتی، اس کے بجائے آپ اپنے دین اور اس کے احکام کے پابند ہیں۔ صرف ایک گزارش کو طوطا خاطر رکھنے وہ یہ کہ بین الاقوامی سیاست یا بعض مسلم اقوام اور ان کی حکومتوں کے درمیان اختلافات کی بات سے اجتناب کیجئے کیونکہ یہ ان اقوام کے اپنے مخصوص مقاصد و مصالح سے تعلق رکھنے والی بات ہے۔۔۔۔۔ بلاشبہ مختلف مذاہب و مسالک میں مسلمانوں کا منتشر ہونا ان کی ہلاکت و تباہی کا باعث بنا ہے اس لئے آپ اس بات پر غور رکھئے کہ ان میں وحدت و الفت کیسے ہو سکتی ہے اور مصلحت اور مشترک عمومی فوائد کی خاطر باہمی تعاون کیسے ممکن ہے۔ مذہب اور نسل کو مسلمانوں کی باہمی عداوت کا سبب نہ بننے دیجئے۔ اللہ تعالیٰ کا ارشاد ہے: اللہ کی رسی کو مضبوطی سے تھام لو، منتشر مت ہونا۔ تم پر اللہ نے جو انعام فرمایا، اسے یاد رکھنا جب تم ایک دوسرے کے دشمن بنے ہوئے تھے مگر اللہ نے تمہارے دلوں کو باہمی الفت سے جوڑ دیا، چنانچہ تم اس کی برکت سے بھائی بھائی بن گئے۔ تم تو آگ کے گڑھے کے کنارے پر تھے اللہ نے تمہیں اس سے بچالیا۔ اس طرح اللہ تعالیٰ تمہارے لئے اپنی آیات کھول کر بیان کرتا ہے تاکہ تم راہ پاؤ۔ اور تم میں سے ایک جماعت ایسی ہونی چاہئے جو دعوت الی الخیر کا فریضہ انجام دے۔ یہ لوگ نیکی کا حکم دیتے۔ رہیں اور بدی سے روکتے رہیں اور یہی لوگ فلاح پانے والے بھی ہیں۔ ان لوگوں کی مثل مت بنو جو الگ الگ ہو گئے اور دلائل آنے کے بعد بھڑنے لگے۔ انہی لوگوں کے لئے بڑا عذاب ہے۔۔۔۔۔

انتہائی جلدی کے بعد کانفرنس کی باقاعدہ کارروائی کے آغاز میں مجازی وفد کے سربراہ (سید شرف عدنان) کو چوالیس ووٹوں کی اکثریت سے کانفرنس کا صدر اور سید سلیمان ندوی (ہندوستان) اور شیخ ضیاء الدین (روس) کو نائب صدر چنا گیا۔ کانفرنس کے ایجنڈے میں درج ذیل مسائل شامل تھے:

- 1- حجاز کی مکمل و مطلق آزادی۔
- 2- حکومت حجاز کی انتظامیہ احکام شریعت اور اسلامی طریق مشاورت کے تابع ہوگی۔
- 3- حجاز ایک پرامن اور غیر جانبدار ملک ہو گا جسے تمام متعلقہ ممالک تسلیم کریں گے۔
- 4- عالم اسلام میں حجاز کے لئے وقف جائیدادوں کا انتظام و انصرام۔
- 5- عین زبیدہ اور اس کی معاون نہروں کی اصلاح۔
- 6- محکمہ صحت کی تنظیم نو۔ تاکہ حجاز و زائرین کے لئے طبی سہولتوں کو بہتر بنایا جاسکے۔
- 7- منی میں ذبح ہونے والے قربانی کے جانوروں کے گوشت کا بہترین مصرف
- 8- حرمین میں علوم اسلامیہ خصوصاً "تفسیر و حدیث کی تدریس کا بہترین انتظام
- 9- مبلغین اسلام کی تیاری کے لئے سرزمین حجاز میں ایک خصوصی تربیت گاہ کا قیام

- 10- اخوت اسلامی کے اصولوں پر افراد ملت کا تعارف و تعاون بڑھانے کے لئے نظام وضع کرنا
 11- کانفرنس کے فیصلوں کو عملی شکل دینے کے لئے وسائل کی تمہین
 12- اس اسلامی کانفرنس کو سالانہ اجلاسوں کی بنیادوں پر جاری رکھنے کے لئے موزوں نظام تشکیل دینا⁴⁴

کانفرنس کے بارہ اجلاس منعقد ہوئے مگر بیشتر وقت طریق کار، فوڈ کی تقاریر، تجاویز، مختلف فنی مسائل پر بحث اور بے شمار اعتراضات کی نذر ہو گیا۔ کانفرنس کے ایک سرگرم کارکن اور مندوب حافظ وہبہ نے اس بے کار اور بے نتیجہ بحث پر افسوس کا اظہار کرتے ہوئے لکھا ہے کہ ابن سعود بڑا دور اندیش اور حاضر دماغ رہنما تھا، چنانچہ اس نے شروع ہی سے مندوبین کو بین الاقوامی سیاست اور مسلمانوں کے اختلافی مسائل سے اجتناب کا مشورہ دیا اور کہا تھا کہ دین اسلام کے اصول و مبادی کی روشنی میں حجاز کے مستقبل اور حرمین شریفین کے تحفظ و تقدس کے انصرام کے متعلق عملی تجاویز دی جائیں⁴⁵۔ جب کانفرنس کی مقررہ میعاد ختم ہونے لگی اور کچھ فوڈ بد بدل ہو کر واپسی کی تیاری کرنے لگے تو ابن سعود نے کانفرنس کے نام یہ بیان⁴⁶ جاری کرنا ضروری خیال کیا:

”الحمد لله والصلوة والسلام على رسول الله وآله و صحبه و من والاه! میں نے مسلم سلاطین، سربراہوں اور اقوام کو جو دعوت دی تھی اور جس کے مطابق حکومتوں اور مسلم اقوام نے اپنے نمائندے یہاں بھیجے ہیں، اس کا انحصار صرف سرزمین حجاز کی بھلائی، ترقی اور اس کے دینی، علمی اور اقتصادی معیار بہتر بنانے تک تھا۔ مجھے بھی پوری ملت اسلامیہ کی طرح آپ حضرات سے توقع تھی کہ آپ اس ضمن میں کوئی وسیع تر منصوبہ تجویز کریں گے۔ مگر یوں لگتا ہے کہ ہم پہلی کانفرنس ہی میں ہر کام انجام دینے پر تے ہوئے ہیں۔ مگر مجھے اس بات کا ڈر ہے کہ ہم ہر کام ابھی انجام دینے کی کوشش میں ہر کام میں، ناکام ہوں گے۔ بہترین طریقہ یہ ہے کہ تدریجی سفر کیا جائے کیونکہ بسا اوقات جلد بازی تاخیر کا باعث ہوتی ہے۔“

برادران اسلام! میں اگرچہ آپ کی بحث و گفتگو میں شریک ہونے کے لئے آپ کی مجلس میں حاضر نہیں ہوا اور آپ کی گفتگو کی تفصیل سے آگاہ نہیں، مگر روحانی طور پر میرا آپ سے تعلق اور وابستگی قائم ہے۔ میں آپ کی کامیابی کو بے حد اہمیت دیتا ہوں تاکہ آپ دنیا پر یہ ثابت کر سکیں کہ مسلمان جینے کے اہل ہیں اور اس کائنات میں انہیں زندہ رہنے کا حق ملنا چاہئے۔ ان کا مذہب ان کی راہ میں حائل نہیں خواہ ان میں افکار و آراء کا اختلاف بھی موجود کیوں نہ ہو۔ عوامی مصلحت کے سامنے سب ایک ہیں۔ خواہشات نفسانی اور اغراض ذاتی ان کے دلوں میں راہ نہیں پاسکتیں۔

برادران ملت! میرا مقصد روئے زمین پر سرکشی دکھانا یا فساد برپا کرنا

نہیں ہے۔ مگر میں یہ چاہتا ہوں کہ مسلمان اپنے عہد اول کی طرف رجوع کریں۔۔۔۔۔ سعادت و قوت کا عہد۔۔۔۔۔ صحابہ کرامؓ، تابعین اور تبع تابعین کا عہد مبارک۔ دلوں کو یکجا کرنے اور ان میں وحدت و یکجہگی پیدا کرنے کے لئے اس سے زیادہ موثر اور کوئی بات نہیں ہو سکتی کہ ہم اپنی خواہشات و اغراض کو رسول اللہ صلی اللہ علیہ وسلم کے لائے ہوئے دین کے تابع کر دیں۔ اصلاح کا یہ پودا لگانے کے لئے روئے زمین پر کوئی خطہ موزوں نہیں ہو سکتا، سوائے اس خطہ پاک کے جہاں سے آفتاب اسلام طلوع ہوا۔ اس لیے میری رائے یہ ہے کہ ان تمام علمائے حق کی بات کو برتری حاصل ہو اور ان کی رائے نافذ ہو جو حق کی راہ میں کسی ملامت سے نہیں ڈرتے۔ تمام اسلامی ممالک صاحب بصیرت و مہارت علماء سے بھرے پڑے ہیں۔ ہر قوم کو اپنے ایسے علماء کی ایک جماعت بھیجتی چاہئے تاکہ وہ وعظ و ارشاد کا فریضہ انجام دیں اور اس ملک میں وہی چیزیں برقرار رکھنے کی تلقین کریں جنہیں برقرار رکھنا ضروری ہے۔

ہم سب جانتے ہیں کہ اس ملک میں دینی اصلاح کی شدید کمی ہے۔ آپ اصلاح کے اس کارخیز میں ہمارا ہاتھ بٹائیں۔ ہم آپ کے شکر گزار ہوں گے۔ آپ کی موجودگی سے ہمیں تقویت پہنچے گی۔ ہمیں اس راہ میں تنہا چھوڑ دینا اور ایک ملامت گر نکتہ چینی کا کردار ادا کرنا اس اسلامی اخوت کا تقاضا نہیں جو ہم سب کو ایک بناتی ہے۔

برادران ملت! ہم یہ بات ناپسند نہیں کرتے کہ کوئی مسلمان ایک خاص مسلک اپنائے یا دین کے معاملے میں کوئی خاص راستہ اختیار کرے کیونکہ یہ کام علمائے دین اور حاکمین شریعت کا ہے، مگر میں یہ بات کسی طرح گوارا نہیں کر سکتا کہ ایسی بدعات اور خرافات کا مظاہرہ کیا جائے جن کا کوئی شرعی جواز یا مقام نہیں یا جنہیں فطرت سلیمہ گوارا نہیں کرتی۔ کسی سے اس کے عقیدے یا مسلک کے بارے میں کوئی سوال نہیں کیا جائے گا، مگر یہ بھی درست نہیں کہ کوئی کسی ایسی بات کا مظاہرہ کرے جو اجماع مسلمین کے خلاف ہو یا مسلمانوں میں خوفناک فتنہ بھڑکانے کا باعث ہو۔ ہمارے لئے بہتر یہ ہو گا کہ ہم مسلمانوں کی مصلحت پر نظر رکھیں اور یہ جزئیات علماء کے لئے چھوڑ دیں کیونکہ وہ ان پر ہم سے زیادہ توجہ دے سکتے ہیں۔

برادران اسلام! مجھے یقین ہے کہ یہ موقع ضائع نہیں ہو گا اور حج کی آمد سے قبل یہ مقدس دیار آپ سے مستفید ہو کر رہیں گے، اور حج پر آنے والے مسلمان یہ محسوس کریں گے کہ آپ نے دیار مقدسہ کے متعلق اپنا

فریضہ انجام دے دیا ہے۔ ہم اس موقع پر آپ کے سامنے دیار مقدسہ کے لئے اپنا سیاسی منصوبہ پیش کرتے ہیں تاکہ اگر ہم غلطی پر ہوں تو ہماری رہنمائی کر دیجئے، اور اگر ہمارا موقف درست ہے تو ہماری تائید فرمائیے⁴⁷ :

- 1- ان بلاد مقدسہ میں ہم کسی قسم کی بیرونی مداخلت کی اجازت نہیں دیں گے۔
- 2- ہم کسی کے لئے خاص امتیازی سلوک کی اجازت نہیں دیں گے، بلکہ یہاں آنے والے سب لوگ شریعت اسلامیہ کے ضوابط کے تابع ہوں گے۔
- 3- بلاد حجاز کے لئے خاص غیر جانبدارانہ نظام وضع کیا جانا چاہئے۔ نہ اس سے کوئی لڑے اور نہ کسی سے یہ لڑے۔ تمام اسلامی حکومتوں کو اس غیر جانبداری کی ضمانت دینی چاہئے۔
- 4- تمام اسلامی ممالک سے آنے والے صدقات و خیرات کے وسائل و مسائل، ان کے جمع خرچ اور ان سے بلاد مقدسہ کے استفادے کی نگرانی کا انتظام کیا جائے۔

یہ تھیں وہ باتیں جو میں آپ کی خدمت میں پیش کرنا چاہتا تھا۔ اللہ تعالیٰ ہم سب پر نظر کرم رکھیں اور ہمیں اسلام اور مسلمانوں کی بھلائی کی توفیق بخشے!

ابن سعود کا یہ بیان 21 ذی الحجہ 1344ھ کو کانفرنس میں پڑھا گیا جس کے بعد بقیہ باقاعدگی سے منعقد ہوئے۔ کانفرنس کا آخری اور اٹھارہواں اجلاس حیر کے دن 24 ذی الحجہ کو منعقد ہوا جو پانچ گھنٹے تک جاری رہا۔ اس میں عقبہ اور محان کو حجاز کے بجائے شرق اردن میں شامل کرنے پر احتجاج کیا گیا اور چہ سے مکہ تک ریلوے لائن کے مسائل زیر بحث آئے۔ اختتامی اجلاس کی ایک خاص بات علامہ شبیر احمد عثمانی کا عربی میں اختتامی خطاب تھا جس کا مختصر جائزہ دلچسپی سے خالی نہ ہو گا۔ علامہ موصوف نے عالمانہ تواضع سے گفتگو کا آغاز کیا اور اپنی بے بضاعتی، فصیح عربی اور عدم قدرت اور ماہرین و فضلاء کی موجودگی میں کانفرنس کے دوران خاموش رہنے کا ذکر کیا⁴⁸۔ حج و زیارت کے راستے اور سفر محفوظ بنا دینے پر ابن سعود کا شکریہ ادا کرتے ہوئے واضح کیا کہ امت اسلامیہ کا اتحاد اہم ترین عنصر ہے، اور جب تک حجاز کی حکومت مقامی طور پر مستحکم نہ ہوگی، کوئی کوشش مفید نہ ہوگی⁴⁹ :

”حضرات! ہم نے کانفرنس کے احوال مع کیف و کم مشاہدہ کیے ہیں۔ پسندیدہ و ناپسندیدہ مراحل سے گزر رہے ہیں۔ ہم خوش بھی ہوئے، ناراض بھی ہوئے“ اور سرت و الم کے درجات سے بھی گزر رہے ہیں۔ بحث اور گفتگو کے دوران کچھ کدورت اور ناپسندیدگی کی کیفیت بھی رہی حتیٰ کہ بعض بھائیوں سے بعض کے متعلق ایسی باتیں بھی سننے میں آئیں جو موجب شکوہ نہیں بلکہ

جس شخص کو اجتماعات کے معاملات کا عملی تجربہ یا مشق نہ تھی وہ یہ گمان کر بیٹھا کہ فلاں بھائی نے فلاں بھائی کی توہین کر دی ہے اور اس نے اپنے ساتھی کی ناموس پر حملہ کیا ہے۔ مگر میرا خیال یہ ہے، واللہ اعلم! اور اس نے ہمیں مسلمانوں کے ساتھ حسن ظن کا حکم بھی دیا ہے اور ہم کسی کی صفائی بھی نہیں دے رہے۔۔۔۔۔۔ کہ یہ بحث و گفتگو کسی کئے یا بغض کے سبب نہ تھی بلکہ یہ سب کچھ بے حد اخلاقی اور حسن نیت و مقصد کی وجہ سے تھا۔ رائے غلط یا صحیح ہو اہی کرتی ہے۔ شاید یہ سب باتیں ویسی ہی تھیں جیسے حضرت موسیٰ و ہارون علیہ السلام کے مابین پیش آئی تھیں۔ جب حضرت موسیٰ غضب و تأسف کے عالم میں اپنی قوم کے پاس لوٹ کر آئے، تختیاں پھینک دیں اور بھائی کو داڑھی اور سر سے پکڑ کر اپنی طرف کھینچنے لگے تو ہارون نے معذرت کی اور کہنے لگے "(اے میرے بھائی! میری داڑھی اور سر نہ پکڑیے! مجھے ڈر اس بات کا تھا کہ کہیں آپ یہ نہ کہنے لگیں کہ تو نے بنو اسرائیل میں تفرقہ ڈال دیا ہے)" یا جو لشکر اسامہ کے ضمن میں حضرت ابو بکرؓ اور حضرت عمرؓ کے درمیان پیش آیا تھا جیسا کہ طبری وغیرہ نے ذکر کیا ہے یا اس کے علاوہ ایسے ہی بہت سے واقعات ہیں اس لیے اگر ہم میں سے کسی نے کانفرنس کے دوران اپنے بھائی کی داڑھی پکڑی ہو تو ہم سب کا فرض ہے کہ کانفرنس کے ختم ہونے سے پہلے وہ باتیں کہہ ڈالیں جو غصہ ٹھنڈا پڑ جانے کے بعد حضرت موسیٰ نے کسی شخص "اے پروردگار! میری اور میرے بھائی کی معفرت فرما دے اور ہمیں اپنی رحمت میں داخل کر کہ تو ارحم الراحمین ہے"۔ یہی بات سچے مومنوں اور مخلص مصلحین کا شیوہ ہے۔"

علامہ شبیر احمد عثمانی کے اس خطبے کے بعد کانفرنس اختتام پذیر ہوئی۔ اسی روز شام کو شاہ ابن سعود نے مندوبین کے اعزاز میں عشاءِ دیا۔ عشاء کے دوران ابن سعود نے مندوبین کے سامنے اپنے مقاصد اور آئندہ پروگرام کی وضاحت کرتے ہوئے ملت اسلامیہ کی وحدت اور بیداری پر زور دیا اور بتایا کہ اسلام کی آمد سے قبل عرب ایک کمزور اور ناکارہ قوم تھے جو ہمیشہ روم و ایران کے زیر دست رہے مگر اسلام کی آمد سے اللہ تعالیٰ نے انہیں عزت و سربلندی عطا فرمائی۔ اسلام میں عرب و عجم کی تفریق نہیں کیونکہ ہلالِ حبشیہ اور صیبِ رومی نے اسی دین کے طفیل عزت پائی مگر ابو جہل اور ابولسب ذلیل ہو گئے۔ آخر میں بادشاہ نے کلماتِ تشکر میں کہا⁵⁰:

"اے برادرانِ اسلام! میں آپ سب کا شکر گزار ہوں کہ آپ اتنی مستحبتیں اٹھا کر اس مبارک مقام پر آئے اور دین کے سوا اور کوئی محرک بھی نہ تھا، اس لئے اللہ تعالیٰ آپ کے کام میں برکت دے۔ آپ اپنے ابتدائی اقدامات ہی سے ثابت کر رہے ہیں کہ جو اعتماد مسلمانوں نے آپ پر کیا، آپ اس کے

مستحق تھے اور جو امانت آپ کے سپرد ہوئی تھی، وہ آپ نے پوری کر دی ہے۔ میں اللہ تعالیٰ سے دعا کرتا ہوں کہ وہ ہمیں اسلام اور مسلمانوں کی خدمت کی توفیق بخشے۔ اپنے دین کی مدد فرمائے اور اپنا کلمہ بلند کرے۔"

قسط دوم

ابن سعود ایک ابھرتی ہوئی نئی طاقت تھا جس کا دل جذبہ توحید اور عقیدہ سلفیہ سے معمور تھا۔ اس نے عالم اسلام کے زعماء کے ساتھ براہ راست رابطے سے دامرہم شوری نیتیم کا مدعا پورا کر کے امت اسلامیہ کا اعتماد حاصل کر لیا۔ اس کے ساتھ ہی مغربی سامراج کی سازش اور ریشہ دوانیوں سے ترکان عثمانی کا جو حشر ہوا، اور اشراف مکہ نے فرنگیوں کے دھوکے میں آکر جو کردار ادا کیا، اس سے بھی یہ زعمائے اسلام پوری طرح آگاہ ہو گئے تھے، اپنی مطلب براری کے بعد انگریزی سامراج تو پہلے ہی ابن سعود کو مطمئن کر چکا تھا اس لیے حجاز پر مکمل تسلط کی راہ میں اب کوئی رکاوٹ نہ رہی تھی۔ شریف مکہ امیر حسین حجاز سے پہلے ہی نکل چکا تھا۔ اب اس کا بیٹا علی اپنے باپ کے وارث تخت کے طور پر باقی رہ گیا تھا جو جدہ میں مقیم تھا اور مدینہ منورہ بھی برائے نام اس کے تسلط میں تھا۔ لیکن علی بن حسین ایک سمجھدار انسان تھا اور مسلمانوں کی خون ریزی کو بھی ناپسند کرتا تھا۔ معمولی سی فوجی نقل و حرکت اور گفت و شنید کے بعد وہ حجاز کی حکومت سے دست بردار ہو گیا⁵¹ چنانچہ ابن سعود کو متفقہ طور پر شاہ حجاز (ملک الحجاز) تسلیم کر لیا گیا۔ ابتدا میں تو وہ سلطان نجد اور شاہ حجاز کہلایا مگر بہت جلد اصحاب صل و عقد کے مشورے کے بعد نجد و حجاز کو ملا کر ایک مملکت بنا دیا گیا اور عبدالعزیز بن سعود موجودہ مملکت سعودی عرب (ملک المملکت العربیہ السعودیہ) کا فرمانروا تسلیم کر لیا گیا⁵²۔

ابن سعود بڑا دور اندیش، باخبر اور مردم شناس حکمران تھا اور تاریخی و ثقافتی روابط کے ضمن میں محترم و موثر شخصیات کے کردار سے بھی آگاہ تھا۔ برصغیر کی ملت اسلامیہ کے زعماء کو وہ خاص اہمیت دیتا تھا اور ان میں سے اکثر کے ساتھ اس کی خط و کتابت اور ملاقات تھی⁵³ لیکن ایسے شواہد میسر نہیں آسکے جن سے یہ ثابت ہوتا ہو کہ علامہ اقبال اور ابن سعود کے مابین براہ راست کبھی رابطہ قائم ہوا ہو۔

زندگی کے آخری ایام میں اقبال نے حج بیت اللہ اور زیارت شرف مصطفیٰ صلی اللہ علیہ وسلم کا پختہ عزم کر لیا تھا اور اس سلسلے میں سفر کی تیاریاں بھی شروع کر دی تھیں⁵⁴ مگر بیٹائی کی کمزوری اور جان لیوا بیماری نے مملت نہ دی۔ اگر اقبال زیارت حرمین شریفین سے مشرف ہو جاتے اور موسم حج میں اسلامی دنیا کی نمایاں شخصیات کے اعزاز میں منعقد کی جانے والی شاہی ضیافت میں شریک ہوتے تو ابن سعود سے ان کی ملاقات یقینی تھی۔ اقبال نے سرزمین حجاز کے لیے (ارمخان حجاز) کی شکل میں جو شعری تحفہ تیار کیا تھا، اس کی رباعیات سے یہ اشارہ ملتا ہے کہ اقبال ابن سعود سے مل کر ملت اسلامیہ کی بیداری اور احیائے اسلام کی تحریک کا آغاز کرنے کے آرزو مند تھے⁵⁵۔

کسی مسلم فرمانروا کے ساتھ مل کر یہ نیک کام انجام دینے کی آرزو اقبال کے دل میں ہمیشہ سے موجود تھی⁵⁶ اور ان کا یہ خیال سو فیصد درست تھا کہ کہیں کے لئے عصا ضروری ہے اور اقبالیہ اسلام کی تحریک اس وقت کامیاب ہو سکتی ہے جب اقبالی فکر کو ابن سعود جیسی سیاسی قوت نصیب ہو جائے۔ جس طرح محمد بن عبدالوہاب کی اصلاحی تحریک آل سعود کے اقتدار کی مرہون منت ہے، اسی طرح فکر اقبال کو بھی اگر ایسا ہی مخلص حکمران سرپرست مل جاتا تو شاید بہتر اور زیادہ زوردار انداز میں اس فکر کو عام کیا جاسکتا تھا ہو سکتا ہے اس سے اقبال کی عوامی مقبولیت اور شہرت میں کوئی فرق آتا لیکن اسلام اور عالم اسلام کے لئے جو کچھ اقبال نے سوچا تھا، اسے آسانی اور صحت کے ساتھ حقیقت کا روپ دیا جاسکتا تھا۔ اقبال ایک شاعر توحید تھا، وہ شرک کو انسانی عمل کا دشمن اور کاروان زندگی کے لئے، رہزن تصور کرتا تھا⁵⁷۔ وہ بیت اللہ کو ملت کا پاسبان اور علامت اتحاد قرار دیتا تھا۔ مرد صحرائی اور سرزمین حجاز سے اسلام کی نشاۃ ثانیہ کی بھی اسے امید تھی۔ ابن سعود نہ صرف مرد صحرائی اور سرود نجد و حجاز تھا بلکہ علم توحید کے سائے میں ملت اسلامیہ کو پھر سے کاروان حجاز کی راہوں پر گامزن کرنا چاہتا تھا۔ اس طرح اقبال اور ابن سعود کی ملاقات و مشاورت سے تحریک اقبالیہ اسلام کی امید وابستہ کی جاسکتی تھی۔

یہ حقیقت کسی دلیل کی محتاج نہیں کہ سرزمین حجاز یا دوسرے لفظوں میں ارضی حرمین شریفین کو اقبال کے فکر و شعر میں بلند ترین بلکہ اہم ترین مقام حاصل ہے اور یہ کہنا بے جا نہ ہو گا کہ اقبال کے فکر و شعر کا نقطہ آغاز بھی سرزمین حجاز تھی اور ذرۂ کمال و نقطہ عروج بھی یہی سرزمین حرمین تھی۔ اقبال اول و آخر اولین گوارہ اسلام کا ترجمان اور تہذیب حجاز کا نمائندہ تھا۔ اس کی امتگوں کا محور اور جہاد زندگانی کا مرکز بھی یہی تھا اور آرزوئے مدفن بھی یہی سرزمین پاک تھی۔ وہ جیو تیا محبوب حجازی کی عطا کردہ شریعت و تہذیب کی سربلندی کے لئے اور مرا تو بھی سرزمین حجاز ہی کی آرزو میں۔ وہ پیدا ہوا تو کان میں نوائے حجاز ہی سنی اور جب دم واپس آن پہنچا تب بھی اس کے ہونٹوں پر نغمہ حجاز تھا، اور اس کے شعور و احساس کو نسیم حجاز کے جھونکے فردوس بریں کی بشارتیں دے رہے تھے۔

سرود	رفتہ	باز	آید	کہ	ناید
نصے	از	حجاز	آید	کہ	ناید
سرآمد	روزگار	ایں	فقیرے		
دگر	دائے	راز	آید	کہ	ناید!

اقبال نے اپنے شعر میں سرزمین حجاز کو مختلف ناموں سے یاد کیا ہے، 'ارض حرم'، 'وادی بلحا'، 'وادی شریف'، 'وادی نجد'، 'عراق'، 'ریگ حجاز'، 'بدر و حسین اور شریفانوں کا گوارہ وغیرہ' یہ اور اس قسم کے دیگر الفاظ و تراکیب اقبال کی شاعری میں دراصل ایسی علامات ہیں جو سرزمین حجاز اور تہذیب حجازی کی نمائندگی کرتی ہیں۔ اقبال کو شکایت تھی کہ سرزمین حجاز نے پھر کسی خالد سیف اللہ یا فاروق اعظم کو جنم نہیں دیا⁵⁹ لیکن یہ امید ضرور تھی کہ اسلام کے شیر ایک مرتبہ پھر بیدار ہو کر

صحرائے حجاز سے علم توحید لے کر نکلیں گے، اس لئے امت کی حفاظت و قیادت اور ناموس انسانیت کے تقدس کے لئے اقبال کو ایک مرد فہمستانی اور بندہ صحرائی کی تمنا رہی، اور جب اسے عبدالعزیز ابن سعود کی صورت میں سرزمین نجد حجاز سے ایک پر عزم مرد صحرائے جوش اور ولولے کے ساتھ علم توحید لئے اٹھتا ہوا دکھائی دیا تو اقبال بلا تردد اس کی تائید و حمایت میں اٹھ کھڑا ہوا۔ پھر جب اس نے سفر حجاز کا ارادہ کیا اور ”ارمغان حجاز“ کی شکل میں اپنا آخری شعری مجموعہ مرتب کر کے سالار حجاز و میر کاروان اسلام صلی اللہ علیہ وسلم کی نذر کرنے کا عزم کیا تو اس شعری مجموعے میں ابن سعود کو عزم و ہمت، جذب و شوق، ہوش و بیداری اور خودداری کو اپنا شعار بنا کر تہذیب حجازی کا حقیقی علمبردار بننے اور ملت اسلامیہ کے لئے نمونہ قیادت مہیا کرنے کا فریضہ انجام دینے کی تلقین بھی ضروری سمجھی۔

قومی اور بین الاقوامی سطح پر شاہ عبدالعزیز ابن سعود کے واضح اور صحیح موقف کی مکمل حمایت کے علاوہ اقبال نے اسے اپنی شاعری میں بھی جگہ دی۔ ”جاوید نامہ“ علامہ محمد اقبال کا عظیم الشان تخلیقی کارنامہ اور فکر و شعر کی دنیا کا ایک شاہکار ہے جس نے شاعر سے جسم و جاں کا خراج لے کر اسے نڈھال تو کر دیا تھا مگر خود شاعر کو بھی ”زندہ رود“ کی حیثیت سے غیر فانی بنا دیا۔ اقبال نے اپنے اس عظیم شعری کارنامے میں جن نادر روزگار ہمتیوں کا ذکر کیا ہے، ان میں سے ایک عبدالعزیز ابن سعود بھی ہیں۔

”جاوید نامہ“ کا قاری اقبال کے تخیل بلند کے دوش پر محو پرواز ہوتا ہے کہ اچانک ایک زوردار برق تباں پانی کے اندر کودتی پھلتی دکھائی دیتی ہے۔ امواج میں ایک بالبل سی سچ جاتی ہے۔ پھر باغ جنت الفردوس سے امدتی ہوئی خوشبو آتی ہے اور ماحول کو مکا دیتی ہے۔ یہ درویش اسلام مہدی سوڈانی کی روح اقدس کے ظہور کا منظر ہے۔ اس روح سردی کی تڑپ اور سوز جگر دوز سے گوہر ہائے تابدار بھی پکھیل پکھیل جاتے دکھائی دیتے ہیں۔ راندہ درگاہ ازلی اور شتی زمانہ (لارڈ کچنر) کے سینہ سوختہ میں حسرتوں کے پتھر بھی گلتے سڑتے نظر آتے ہیں۔ ایسے میں مہدی سوڈانی کی روح پکار اٹھتی ہے اور زبان اقبال سے یوں اظہار مدعا کرتی ہے⁶⁰۔

گفت ”اے کشنر! اگر داری نظر
انتقام خاک درویش نگر
آسماں خاک ترا گورے نداد
مردے جز دریم شورے نداد!

پھر اچانک سوڈان کے مرد درویش کی آواز بھرا جاتی ہے۔ کچنر کو پکارنے اور لٹکانے والا رعب و جلال ایک عجب حسرت و ملال میں تحلیل ہونے لگتا ہے۔ ایک آہ پر سوز و جگر دوز سناٹی دیتی ہے جو سرزمین حجاز کے ساتھ ساتھ بلاد عرب و افریقہ کو مخاطب کرتے ہوئے روح عرب کو سمجھوڑتی ہے۔ عراق کے شاہ فیصل، مصر کے شاہ فواد اور حجاز کے شاہ ابن سعود کو روح عرب کے زندہ نمائندے تصور کرتے ہوئے انہیں خالد سیف اللہ اور فاروق اعظم جیسی روش اختیار کرنے کی تلقین کرتی

ہے اور سسے ہوئے سیاہ فام افریقہ سے بھی بڑے پرسوز و پرورد لیے میں التجا کرتی ہے کہ آزمائش کے مرحلے سے گزرنے کے لئے میدان عمل میں کود پڑیں کیونکہ ایک ارشاد نبوی کی رو سے بندہ مومن کے لئے آزمائش کا مرحلہ کھرا کھوٹا الگ الگ کرنے کا موقع فراہم کرتا ہے۔ اور امتحان کے وقت ہی مرد کی قدر پہچانی جاتی ہے⁶¹۔

گفت 'اے روح عرب بیدار شو
چوں نیا گاہ خالق اعصار شو
اے فواد' اے فیصل' اے ابن سعود
تا کجا بر خویش پیچید چو دود
زندہ کن در سینہ آں سوزے کہ رفت
در جہاں باز آور آں روزے کہ رفت
خاک بطلی خالدے دیگر بڑاے
نغمہ توحید را دیگر سراے
اے نغیل دشت تو بالندہ تر
بر نغیزد از تو فاروئے دگر
اے جہان مومنان مکک فام
از تو می آید مرا بوئے دوام
زندگانی تا کجا بے ذوق بے
تا کجا تقدیر تو در دست غیر
بر مقام خود نیائی تاکے
استخوانم در بے نالہ چو نے
از بلا ترسی؟ حدیث مصطفیٰ است
مرد را روز بلا روز عفا است

جیسا کہ ذکر ہوا، شاہ عبدالعزیز ابن سعود ایک دور اندیش و مصلحت میں حکمران تھا اور موقع شناس ہونے کے ساتھ ساتھ جو ہر شناس بھی تھا۔ یہ بھی مذکور ہو چکا ہے کہ ابن سعود نے برصغیر کے متعدد اہل علم و دانش اور مسلم زعماء سے براہ راست روابط اور مراسلت کا سلسلہ بھی قائم کر رکھا تھا۔ حرمین شریفین کے مستقبل کے بارے میں بلائی جانے والی بین الاقوامی اسلامی کانفرنس میں بھی حجاز کے بعد برصغیر کے علماء و زعماء کی تعداد سب سے زیادہ تھی جن میں علامہ سید سلیمان ندوی بھی شامل تھے۔ علامہ ندوی کے اقبال سے جو تعلقات تھے، وہ محتاج بیان نہیں۔ چونکہ اقبال اور ابن سعود کے براہ راست روابط کا کوئی ثبوت نہیں ملتا، اس لئے عین ممکن ہے کہ سید سلیمان ندوی جیسے ثقہ دوست نے ابن سعود کی شخصیت اور موقف کے بارے میں اقبال کو معلومات فراہم کی ہوں یا ہو سکتا ہے کہ اقبال نے میسر آنے والے وسائل معلومات سے خود ابن سعود کی

شخصیت اور اہمیت کا اندازہ لگا لیا ہو کیونکہ عالم عرب کی سیاسی سطح پر ابن سعود کا ظہور ایک چونکا دینے والا واقعہ تھا۔ اقبال ایسے عظماء و زعماء کا مداح تھا جو اپنے ہاتھ سے اپنی تقدیر لکھ کر تاریخ انسانی میں زندہ جاوید بننے رہے ہیں۔ عبدالعزیز ابن سعود بھی تاریخ اسلامی کے ایسے ہی ابطال میں سے ایک تھا جو راستے کی تمام رکاوٹوں کو اپنے عزم و ہمت اور تدبیر و حکمت سے دور کرتا رہا اور مشکل سے مشکل وقت میں بھی اپنے بائے ثبات میں لغزش نہ آنے دی۔ وہ پورے حوصلے کے ساتھ آگے بڑھتا رہا اور بالاخر ایک ایسی عظیم الشان سلطنت قائم کرنے میں کامیاب ہو گیا جو آج اسلامی دنیا کی قیادت کا فریضہ انجام دے رہی ہے۔ شاہ فیصل مرحوم جیسا مخلص اولوالعزم رہنما بھی اس ابن سعود کا عظیم فرزند تھا جس نے اسلامی دنیا کی قیادت و رہنمائی میں 'ایک نازک وقت میں' بڑا بھرپور اور موثر کردار ادا کیا۔ عبدالعزیز ابن سعود کے متعلق بیان کیا جاتا ہے⁶² کہ وہ فیصلہ کن اور پرخطر محلات میں عربی کا یہ شعر پڑھ کر اپنا اور اپنے رفقاء کا حوصلہ بڑھایا کرتا تھا۔

لا ستمهلن الصعب او ابلغ المنى
فما انقادت الامال الا لصابر
(میں مشکل کو ہر حال میں آسان کر کے رہوں گا یا اسی راہ
میں کام آ جاؤں کیونکہ مقاصد اور آرزوئیں تو صرف
اہل صبر و استقامت کی مطیع ہوا کرتی ہیں)

بہر حال "ارمغان حجاز" میں اقبال نے جو رباعیات ابن سعود کے لئے مختص کی ہیں، ان سے اندازہ ہوتا ہے کہ اس کی شخصیت، بلند عزائم، مشکلات و خطرات میں ثابت قدمی، دنیائے فرنگ کے نزدیک اس کی اہمیت اور سب سے بڑھ کر عالم اسلام کے لئے اس کے قائدانہ کردار کے امکانات سے اقبال پوری طرح آگاہ تھا۔ امام محمد بن عبدالوہاب نجدی کی طرح اقبال بھی کیسی کے لئے عصا کی اہمیت کا قائل تھا اور کسی مسلمان حکمران کے ذریعے اپنے افکار و عزائم کو عملی حقیقت کا روپ دے کر اسلامی دنیا کی خدمت کرنا چاہتا تھا، اس لئے ہو سکتا ہے کہ وہ دوران حج ابن سعود کے پاس پہنچ کر اسے اپنے افکار و عزائم سے آگاہ کرنا چاہتا ہو تاکہ علم و عمل کے اجتماع اور استخراج سے عالم اسلام کی خدمت و قیادت کا سامان ہو سکے۔

عبدالعزیز ابن سعود کے بارے میں اقبال کی آرزو تھی کہ ابن سعود جس تحریک اصلاح (تحریک وہابیت یا عقیدہ سلفیہ کے احیاء) کا علمبردار بن کر اٹھا ہے، اس کے لئے رہنمائی کا سامان صرف کتاب اللہ اور سنت نبوی ہی سے حاصل کیا جائے تاکہ وہ ہمیشہ اطاعت نبوی سے "من - مطیع الرسول فقد اطاع اللہ" (جس نے رسول کی اطاعت کی اس نے اللہ کی اطاعت کی⁶³) کے انعام و احترام کا مستحق قرار پائے۔ اقبال کو یقین تھا کہ ابن سعود ایک راسخ العقیدہ موجد اور پابند شریعت حکمران ہے۔ لیکن اقبال کو خدشہ تھا کہ جب وہ زیارت حرمین شریفین سے شرف ہو گا اور شہر مصطفیٰ صلی اللہ علیہ وسلم میں داخل ہو گا تو محبت و اطاعت سے مغلوب ہو کر کوچہ محبوب حجازی میں آنکھوں سے جھاڑو دینے پر مجبور ہو جائے گا، ابن سعود چونکہ ایک موجد اور محمد بن عبدالوہاب کا سچا

پروکار ہے، شاید وہ یہ سمجھ بیٹھے کہ توحید کا علمبردار ہوتے ہوئے بھی اقبال غیر اللہ کو سجدہ کر رہا ہے۔ مگر اقبال نے اس کا جواب بھی سوچ لیا تھا کہ یہ سجدہ نہیں بلکہ میں تو اس ہستی کے در پر نفلز اپنی آنکھوں سے جھاڑو دے رہا ہوں کہ یہی محبوب مجازی تو تیرا اور میرا ہادی و رہنما ہے⁶⁴۔

تو ہم آں سے گمگیر از ساغر دوست
کہ باشی تا ابد اندر بر دوست
جو دے نیست اے عبدالعزیز! این!
بردم از مژہ خاک در دوست

ابن سعود ایک موجد، مخلص اور سلفی تحریک کا سرپرست و مہر تھا۔ اس تحریک کا آغاز اس کے جد امجد امام محمد بن سعود اور امام محمد بن عبدالوہاب نجدی نے مشترک طور پر ایک تاریخی معاہدے کے بعد کیا تھا۔ اقبال بھی نفلز توحید کا شاعر تھا اور عقیدہ توحید کی قوت کا پرہ کاشف و ترجمان تھا۔ ابن سعود شاہ نجد و حجاز تھا جبکہ اقبال ایک فقیر بے نوا، تاہم اللہ تعالیٰ نے اسے شعرو فکر کی دنیا کی فرماں روائی سے سرفراز کیا تھا۔ عقیدہ توحید سے گوشت پوست کے انسان میں عزم و ہمت اور قوت و ہیبت کا ایک جہان ناپید انکار موجزن ہو جاتا ہے۔ اقبال چاہتا تھا کہ یہ جہان ناپید کفار جو عقیدہ توحید کے سبب اس کے قلب و ضمیر میں کار فرما ہے، اس کا ابن سعود جیسا مرد مومن و موجد بھی مشاہدہ کر لے تاکہ علم توحید کے زیر سایہ دنیائے اسلام کی تعمیر و ترقی کا کام انجام دیا جا سکے⁶⁵۔

تو سلطان مجازی، من فقیر
ولے در کشور معنی امیر
جہانے کو ز خم لا الہ است
تیا، بنگر باغوش ضمیر

عزم حج بیت اللہ کے وقت علامہ چونکہ جسمانی عوارض کے باعث بہت ضعیف اور ناتواں ہو گئے تھے اور خدشہ تھا کہ کہیں ابن سعود انہیں ازکار رفتہ پیر ناتواں نہ سمجھ بیٹھے، اس لیے وہ اپنے آپ کو صاحب جذب و شوق اور سراپا درد بنا کر پیش کرنے کے آرزو مند تھے جو کبھی گزردہ پڑنے والا نہ ہو بلکہ ملت اسلامیہ کے تکیس کا بیجا ہوا وہ تیرا جواب بھی کار آمد ہو⁶⁶۔

سراپا درد درماں تا پذیرم
نہ پنداری زبون و زار و بیم
ہنوزم در کمانے میتواں رائد
ر کیش ملتے القادہ حیرم!

اقبال کی تمنا تھی کہ ملت اسلامیہ کی خدمت اور اچانے اسلام کے لئے ابن سعود کے ساتھ مل کر پورے اغلاص کے ساتھ سرگرم عمل ہو جائے، مگر سب سے پہلے کوہ محبوب مجازی میں جذب و شوق کے ساتھ سرگرم نفاں ہوں اور پھر ایک نئے جوش اور دولے کے ساتھ وادی

یثرب سے کاروان اسلام کو لے کر نکلیں 67۔

نیلا باہم در آویزم و رقصیم
 زخمی دل بر انگیزیم و رقصیم
 کے اندر حرم کوچہ دوست
 ز ہشماں اشک خوں ریزیم و رقصیم

عبدالعزیز ابن سعود ایک بندہ صحرائی تھا لیکن اس کا صحرا بھی کوئی معمولی صحرا نہ تھا۔۔۔۔۔ یہ سرزمین حجاز کا صحرا تھا، وہ صحرا جس کی شام بھی آئینہ رنگ ہوتی ہے اور صبح روشن کی طرح جلوہ آباں سے سرفراز ہے۔ یہی صحرائے حجاز شریانوں کا گوارہ تھا مگر آفتاب رسالت کے طلوع ہونے کے بعد پورے عالم انسانیت کے لئے ہدایت کا ستار بن گیا۔ وہ صحرا جو اقبال کے قلب و ذہن میں مدۃ العرا یمان و عقیدہ اور فکر و تخیل کے لئے مرکز و محور کے طور پر جلوہ نکل رہا۔ یہی صحرا اس کی امیدوں کا مرکز اور آرزوؤں کی آماجگاہ تھا۔ حجاز کے مرکز سے تعلق رکھنے والا بندہ صحرائی خود بینی و خود شاس و خود دار نہ ہو، اقبال کو یہ ہرگز گوارا نہ تھا۔ غیر فرزند اسلام کی حیثیت سے خود ابن سعود کے لیے یہ بات قابل برداشت نہ تھی۔ مگر توحید پرست بندہ مومن اپنے بھائی سے لے اور توامی بالحق و توامی بالصبر کے فرض مصی کو فراموش کر دے، یہ کسی طرح بھی ممکن نہ تھا۔ لہذا اقبال اپنے ایک مسلمان بھائی ابن سعود کو یہ نصیحت کرنا ضروری خیال کرتا ہے کہ وہ دنیا کے جس گوشے میں علم جماد لے جانا چاہتا ہو، لے جائے، جہاں خیمہ زن ہونے کا عزم ہو، اس کے لیے بالکل روا ہے، مگر اپنے بھیموں کے لئے فیروں سے طہا میں مانگنا اپنے لیے حرام سمجھے۔

ترا اندر بیابانے مقام است
 کہ شامش چوں سحر آئینہ قام است
 ہر جائے کہ خوابی خیمہ عسکر
 طاب از دیگران بہتین حرام است

اقبال کا دل چونکہ نور توحید سے منور تھا، اس لئے تہذیب فرنگ کی ظلمت سامانیاں اس کا کچھ نہ بگاڑ سکیں۔ مدینہ و نجف کی خاک پاک اس کے لیے کھل بھر کا کام دیتی رہی 69۔ ابن سعود فرزند اسلام اور بندہ صحرائی تھا۔ اس کا دل بھی توحید ربانی کے نور سے مستنیر تھا اس لیے وہ بھی سیاسیات افرنگ کی مکاریوں اور چال بازیوں سے مات کھانے والا نہ تھا۔ لیکن ایک بندہ مومن کی طرف سے اپنے بھائی کی حوصلہ افزائی اور مشورہ و نصیحت بہر حال ضروری تھا، اس لیے اقبال ابن سعود کو تاکید کرتا ہے کہ عصر حاضر کو فاروق اعظمہ کی چشم بیباک سے دیکھے اور دنیائے انسانیت میں علم توحید کی اس طرح دھاک بٹھا دے جس طرح حضرت فاروق اعظمہ کے عہد مبارک میں ملت اسلامیہ نے فتح و ظفر اور عزت و کامرانی کے جھنڈے ہر سو گاڑ دیئے تھے 70۔

زا فرگی صنم بیگانہ تر شو
 کہ بیانش نمی ارزد بیک جو

نگاہے وام کن از چشم قارون
قدم بیباک نہ در عالم نو!!

بندہ مومن وارث ارض و سما اور سزاوار تاج خلافت ہے۔ اللہ وحدہ لا شریک کے حضور جس سجدے کا اسے حکم ہے، وہ آدمی کو ہزاروں سجدوں سے نجات دلاتا ہے۔ معبودان باطل بندہ مومن کی نگاہ حق شناس میں پرکاش کے برابر بھی نہیں ہیں۔

مسلمانیم و آزاد از مکانیم
بروں از حلقہ نہ آسانیم
بما آموختند آل سجدہ کزوسے
ہمائے ہر خداوندے بدانیم

+ + +

حواشی

- 1- بانگِ درا، ص 167:

وادی نجد میں وہ شور سلاسل نہ رہا
قیس دیوانہ نظارہ محفل نہ رہا
حوصلے وہ نہ رہے، ہم نہ رہے، دل نہ رہا
گھر یہ اجڑا ہے کہ تو رونق محفل نہ رہا

- 2- ایضاً، ص 132:

رخت جاں بکندہ جیس سے اٹھا لیں اپنا
سب کو محو رخ شعی و سلیبی کر دیں
دیکھ! شرب میں ہوا ناتہ لیلی بیچار
قیس کو آرزوئے نو سے شاسا کر دیں

- 3- ارمغانِ حجاز، ص 24:

بایں پیری رہ شرب مگر تم
نواخواں از سرور عاشقانہ
چو آں مرنے کے در صحرا سر شام
کشاید پے بکندہ آشیانہ

- 4- بانگِ درا، ص 159
- 5- بانگِ درا، ص 165، 133
- 6- ارمغانِ حجاز، ص 34، بانگِ درا، ص 198
- 7- زندہ رود، 38:2
- 8- ارمغانِ حجاز، ص 60 تا 62
- 9- الامام العادل، 3:1
- 10- ایضاً
- 11- ایضاً، ص 4
- 12- ایضاً، مواد تاریخ الوہابین، ص 9 تا 16
- 13- ایضاً، ص 10، معجزة فوق الرمال، ص 18
- 14- ایضاً
- 15- الامام العادل، 15:1، معجزة فوق الرمال، ص 46
- 16- معجزة فوق الرمال، ص 40 تا 45، الامام العادل، 13:1 تا 15

- 17- مواد لتاریخ الوھابین ص 47، الامام العادل، 16:1 تا 21
- 18- معجزة فوق الرمال، ص 46
- 19- مواد لتاریخ الوھابین، ص 9 تا 31، معجزة فوق الرمال، ص 40 تا 45
- 20- الامام العادل، 16:1 تا 21، معجزة فوق الرمال ص 47 تا 50
- 21- ايضا
- 22- الامام العادل، 19:1
- 23- ايضا
- 24- ايضا
- 25- معجزة فوق الرمال ص 47 تا 50، الامام العادل، 20:1 تا 24
- 26- ايضا
- 27- ايضا
- 28- الامام العادل، 19:1 تا 22
- 29- فكرات الامير عبداللہ الحسین ص 132، الامام العادل، 24:1
- 30- ايضا
- 31- ايضا
- 32- الامام العادل، 142:1 تا 156
- 33- معجزة فوق الرمال، ص 18 تا 19، الامام العادل، 41:1 تا 45
- 34- ايضا
- 35- الامام العادل، 43:1
- 36- ايضا، ص 143 تا 156
- 37- ايضا، ص 44
- 38- زنده رود، 38:2
- 39- ايضا
- 40- الامام العادل، 123:1
- 41- معجزة فوق الرمال ص 97
- 42- الامام العادل، 143:1 تا 156
- 43- ايضا
- 44- ايضا
- 45- جزیرة العرب فی القرآن العشرین ص 54
- 46- الامام العادل، 15:1
- 47- ايضا، ص 151

- 48- ایضاً، ص 152
- 49- ایضاً، ص 153
- 50- ایضاً، ص 155
- 51- مجزۃ فوق الرمال ص 101، الامام العادل 1: 115
- 52- ایضاً
- 53- الامام العادل، 1: 143-156
- 54- زندہ رود، 3: 601
- 55- کلیات اقبال فارسی، ص 942 تا 944
- 56- مثلاً، نظام دکن اور دیگر مسلمان نوابوں سے روابط کی کوشش رہی تاکہ اقبال بے فکر ہو کر تعمیر ملت اور خدمت اسلام کا کام کر سکیں۔
- 57- خوف غیر اللہ عمل را دشمن است
کاروان زندگی را رہزن است
- 58- کلیات اقبال فارسی، ص 894
- 59- جاوید نامہ، ص 97
- 60- ایضاً
- 61- ایضاً
- 62- الامام العادل 1: 20
- 63- القرآن الکریم (4: 80)
- 64- کلیات اقبال فارسی ص 942
- 65- ایضاً، ص 943
- 66- ایضاً، ص 943
- 67- ایضاً، ص 943
- 68- ایضاً، ص 944
- 69- کلیات اقبال، (اردو) ص 332
- 70- کلیات اقبال (فارسی)، ص 944
- 71- ایضاً



اقبال اکادمی پاکستان
لاہور کی خصوصی پیشکش


گلیات اقبال

اُردو

(خاص الخاص ایڈیشن)



- اغلاط سے پاک -
- مضبوط اور پائیدار جلد مع گولڈن ڈائے خوبصورت حاشیہ۔
- عمدہ اور معیاری کتابت۔
- درآمد شدہ اعلیٰ قسم کا کاغذ۔



قیمت: ۸۰۰ روپے



(ایک نسخے کی خریداری پر بھی ۴۰ فیصد شرح رعایت دی جائے گی)